

പതിനഞ്ചാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 2392

23-02-2026-ൽ മറുപടിയിൽ

സംസ്ഥാനത്തിന്റെ അടുത്ത അഞ്ച് വർഷത്തെ കടബാധ്യത

ചോദ്യം ഉന്നയിച്ച അംഗങ്ങൾ

ശ്രീ. മഞ്ഞളാംകുഴി അലി

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) അടുത്ത അഞ്ച് വർഷങ്ങളിലായി സംസ്ഥാന സർക്കാർ അടയ്ക്കേണ്ടി വരുന്ന വിവിധ കടബാധ്യതകൾ ഏതൊക്കെയാണെന്ന് വ്യക്തമാക്കാമോ; ഓരോ വർഷവും എത്ര തുക വീതമാണ് വിവിധ ഇനങ്ങളിൽ തിരിച്ചടയ്ക്കേണ്ടി വരുന്നത്; വിശദാംശം ലഭ്യമാക്കാമോ;

മറുപടി: 2024-25 വർഷത്തേക്കുള്ള അക്കൗണ്ടന്റ് ജനറലിന്റെ ഫിനാൻസ് അക്കൗണ്ട്സിൽ 2024-25 സാമ്പത്തിക വർഷത്തെ പൊതുകടത്തെ അടിസ്ഥാനപ്പെടുത്തി ഉൾപ്പെടുത്തിയിട്ടുള്ള സർക്കാരിന്റെ വിവിധ വർഷങ്ങളിലുള്ള വായ്പാ തിരിച്ചടവ് സംബന്ധിച്ച സ്റ്റേറ്റ്മെന്റ് 17 അനുബന്ധമായി ചേർക്കുന്നു.

(ബി) കിഫ്ബി, കേരള സാമൂഹ്യ സുരക്ഷ പെൻഷൻ ലിമിറ്റഡ് തുടങ്ങിയ സ്ഥാപനങ്ങൾ മുഖേന ബജറ്റിന് പുറത്തുള്ള കടമെടുപ്പ് വഴി ഓരോ സ്ഥാപനത്തിനും നിലവിലുള്ള കടബാധ്യത എത്രയാണ്; അടുത്ത അഞ്ച് വർഷം ഈ സ്ഥാപനങ്ങൾ ഓരോന്നും വിവിധ കടബാധ്യതകളുടെ ഇനത്തിൽ തിരിച്ചടയ്ക്കേണ്ടി വരുന്ന തുക എത്ര വീതമെന്ന് സ്ഥാപനവും ഇനവും തിരിച്ച് വിശദമാക്കാമോ;

മറുപടി: 31.12.2025 -വരെയുള്ള കണക്കുകൾ പ്രകാരം കിഫ്ബിയുടെ ബാക്കി നിൽക്കുന്ന കടം 29385 കോടി രൂപയാണ്. വരുന്ന അഞ്ചു സാമ്പത്തിക വർഷത്തിൽ കിഫ്ബി വായ്പകളുടെ തിരിച്ചടവിനത്തിൽ ആവശ്യമായി വരുന്ന തുകയുടെ വിശദാംശം ചുവടെ ചേർക്കുന്നു.

സാമ്പത്തിക വർഷം	വായ്പകളുടെ തിരിച്ചടവിന് ആവശ്യമായി വരുന്ന തുക (തുക കോടിയിൽ)
2026-27	3253.82
2027-28	4003.71
2028-29	3958.59
2029-30	3436.32
2030-31	2869.95

കേരള സാമൂഹ്യ സുരക്ഷ പെൻഷൻ ലിമിറ്റഡിന് നിലവിൽ 14,499.62 കോടി രൂപ വായ്പ ബാധ്യതയുണ്ട്. വായ്പ കരാർ വ്യവസ്ഥകൾ പ്രകാരം മൂന്ന് മാസം, ആറ് മാസം, ഒരു വർഷം എന്നിങ്ങനെയുള്ള സമയക്രമത്തിലാണ് വായ്പകൾ സമാഹരിച്ചിട്ടുള്ളതും കാലാവധി പൂർത്തിയാക്കുമ്പോൾ ആയത് പുതുക്കി വരുന്നതും. വായ്പ വിതരണം ചെയ്ത സ്ഥാപനം തിരിച്ചടവ് ആവശ്യപ്പെടുന്ന മുറയ്ക്ക് മാത്രമാണ് കമ്പനി വായ്പ തിരിച്ചടവ് നടത്തി വരുന്നത്.

(സി) നിലവിലെ സാമ്പത്തിക കണക്കുകളുടെ അടിസ്ഥാനത്തിൽ അടുത്ത അഞ്ച് വർഷം സംസ്ഥാനത്തിന് കടമെടുക്കാവുന്ന തുക ഓരോ വർഷവും എത്ര വീതമാണെന്ന് വ്യക്തമാക്കാമോ?

മറുപടി: കേന്ദ്ര ധനകാര്യ കമ്മീഷൻ ശുപാർശയുടെ അടിസ്ഥാനത്തിലാണ് കേന്ദ്ര സർക്കാർ ഓരോ വർഷവും സംസ്ഥാനത്തിന് വായ്പ പരിധി നിശ്ചയിച്ചു നൽകുന്നത്. പതിനാറാം ധനകാര്യ കമ്മീഷൻ ശുപാർശയുടെ അടിസ്ഥാനത്തിൽ അടുത്ത 5 വർഷത്തെ വായ്പ പരിധി സംസ്ഥാനത്തിന്റെ മൊത്ത ആഭ്യന്തരോത്പാദനത്തിന്റെ 3 ശതമാനമാണ്. ധനകാര്യ കമ്മീഷൻ ശുപാർശ കണക്കിലെടുത്ത് സംസ്ഥാനത്തിന്റെ പ്രതീക്ഷിത - മൊത്ത ആഭ്യന്തരോത്പാദനത്തിന്റെ അടിസ്ഥാനത്തിൽ അതത് സാമ്പത്തിക വർഷങ്ങളിൽ കേന്ദ്ര സർക്കാർ പുറപ്പെടുവിക്കുന്ന കടമെടുപ്പ് മാർഗ്ഗ നിർദ്ദേശങ്ങളിലാണ് സംസ്ഥാനത്തിന്റെ വായ്പ പരിധി വ്യക്തമാക്കാറുള്ളത്.

സെക്ഷൻ ഓഫീസർ